
भोपाल , बुधवार , दिनांक 24 फरवरी 2021 - फाल्गुन 5 , शक 1942 


विधान सभा सचिवालय , मध्यप्रदेश 


भोपाल , दिनांक 24 फरवरी , 2021 


क्र . 2958 - मप्रविस - 15 - विधान - 2021. - मध्यप्रदेश विधान सभा के प्रक्रिया तथा कार्य संचालन सम्बन्धी नियम -64 के उपबंधों के 
पालन में , सिविल प्रक्रिया संहिता ( मध्यप्रदेश संशोधन ) विधेयक , 2020 ( क्रमांक 10 सन् 2020 ) जो विधान सभा में दिनांक 
24 फरवरी 2021 को पुर : स्थापित हुआ है . जनसाधारण की सूचना के लिए प्रकाशित किया जाता है . 


ए . पी . सिंह 
प्रमुख सचिव , 


मध्यप्रदेश विधान सभा . 

मध्यप्रदेश विधेयक 


क्रमांक १० सन् २०२० 


सिविल प्रक्रिया संहिता ( मध्यप्रदेश संशोधन ) विधेयक , २०२० 


मध्यप्रदेश राज्य को लागू हुए रूप में सिविल प्रक्रिया संहिता , १ ९ ०८ को और संशोधित करने हेतु विधेयक . 


भारत गणराज्य के बहत्तरवें वर्ष में मध्यप्रदेश विधान - मंडल द्वारा निम्नलिखित रूप में यह अधिनियमित हो : 


संक्षिप्त नाम . 


१. इस अधिनियम को संक्षिप्त नाम सिविल प्रक्रिया संहिता ( मध्यप्रदेश संशोधन ) अधिनियम , २०२० है . 


मध्यप्रदेश राज्य को २. मध्यप्रदेश राज्य का लागू हुए रूप में सिविल प्रक्रिया संहिता , १ ९ ०८ ( १ ९ ०८ का ५ ) ( जो इसमें इसके पश्चात् 
लागू हुए रूप में मूल अधिनियम के नाम से निर्दिष्ट है ) को इसमें इसके पश्चात् उपबंधित रीति में संशोधित किया जाए . 
केन्द्रीय अधिनियम 
१ ९ ०८ का ५ का 
संशोधन . 


पहली अनुसूची का 
संशोधन . 


३. मूल अधिनियम की पहली अनुसूची में , 


( १ ) आदेश १८ में , 


( एक ) नियम ४ में , 


( क ) 


विद्यमान पार्श्व शीर्ष के स्थान पर , निम्नलिखित पार्श्व शीर्ष स्थापित किया जाए , अर्थात् : 


" वाणिज्यिक न्यायालय में साक्ष्य लेखबद्ध करना " ; 


( ख ) 


उपनियम ( १ ) में , शब्द " प्रत्येक वाद में " के स्थान पर , शब्द , कोष्ठक और अंक " कॉमर्शियल 
कोर्ट एक्ट , २०१५ ( २०१६ का ४ ) की धारा ३ की उपधारा ( १ ) के अधीन गठित वाणिज्यिक 
न्यायालय में विचारण योग्य किसी विनिर्दिष्ट मूल्य के वाणिज्यिक विवाद के संबंध में किसी वाद 
में " स्थापित किए जाएं ; 


( दो ) नियम ४ के पश्चात् , निम्नलिखित नियम अंत : स्थापित किया जाए , अर्थात् 


: 


साक्षियों की परीक्षा 
खुले न्यायालय में 
की जाएगी . 


" ४ - क . नियम ४ में यथा उपबंधित के सिवाय , हाजिर साक्षियों का साक्ष्य खुले न्यायालय में 
न्यायाधीश की उपस्थिति में और उसके वैयक्तिक निदेशन और अधीक्षण में मौखिक रूप से लिया 
जाएगा . " 


आदेश २० - ख का 
अंत : स्थापन . 


( २ ) आदेश २० - क के पश्चात् , निम्नलिखित आदेश अंत : स्थापित किया जाए , अर्थात् 


" आदेश २० - ख 
इलेक्ट्रॉनिक रूप से हस्ताक्षरित आदेशों , निर्णयों और डिक्रियों की मान्यता 


१ . 


इलेक्ट्रॉनिक रूप से हस्ताक्षरित आदेशों , निर्णयों और डिक्रियों की मान्यता . - कोई पारित आदेश , 
सुनाया गया निर्णय या तैयार की गई डिक्री , जिसका न्यायाधीश द्वारा हस्ताक्षरित किया जाना अपेक्षित 
है , न्यायाधीश द्वारा हस्ताक्षरित की गई समझी जाएगी , यदि ऐसा आदेश , निर्णय या डिक्री को ऐसी रीति 
में , जैसी कि उच्च न्यायालय द्वारा विहित की जाए , न्यायाधीश द्वारा किए गए इलेक्ट्रानिक हस्ताक्षर के 
माध्यम से अधिप्रमाणित किया गया है . " 


मध्यप्रदेश राजपत्र , दिनांक 24 फरवरी 2021 

उद्देश्यों और कारणों का कथन 
वर्ष २००२ में , केन्द्र सरकार ने , विचारण में विलंब को रोकने तथा न्यायालय के समय की बचत करने के आशय से सिविल प्रक्रिया 
संहिता , १ ९ ०८ ( १ ९ ०८ का ५ ) के आदेश १८ के नियम ४ को संशोधित किया है किन्तु यह अनुभव किया जा रहा है कि पक्षकार द्वारा 
साक्षी के रूप में या साक्षी द्वारा प्रस्तुत शपथपत्र में असंगत बातें अंतर्विष्ट होती हैं , जिसमें ऐसी बातें भी होती हैं जो साक्षी के व्यक्तिगत 
ज्ञान में नहीं होती , वस्तुतः संपूर्ण अभिवचन पुनः प्रस्तुत कर दिए जाते हैं , अतएव , विरोधी पक्षकार के लिए यह आवश्यक हो जाता है कि 
वह साक्षी के प्रत्येक बिन्दु पर प्रतिपरीक्षा करे , जो कि बहुमूल्य न्यायिक समय का अपव्यय है . 


२ . साक्षी की प्रतिपरीक्षा के समय , यह अनुभव किया जा रहा है कि साक्षी को शपथ - पत्र पर दिए गए मुख्य परीक्षा में उल्लिखित 
तथ्यों का कोई ज्ञान नहीं होता और न्यायालय भी साक्षी की भावभंगी को अभिलिखित करने में असफल रहता है , क्योंकि प्रतिपरीक्षा आयुक्त 
के समक्ष अभिलिखित की जाती है . प्रक्रिया के अनुसार , भले ही मुख्य परीक्षा शपथपत्र पर प्रस्तुत की गई हो , तो भी दस्तावेजों की ग्राहयता 
को विनिश्चित करने के लिए मुख्य परीक्षा न्यायालय के समक्ष ही अभिलिखित की जाती है . 


३ . न्यायालय अभिलेखों का डिजिटीकरण समय की आवश्यकता है . ई - न्यायालय परियोजना , राष्ट्रीय नीति एवं ई - समिति ( भारत का 
उच्चतम न्यायालय ) द्वारा प्रस्तुत भारतीय न्यायपालिका -२००५ में सूचना एवं संचार प्रौद्योगिकी ( आईसीटी ) के क्रियान्वयन के लिए कार्य योजना , 
के आधार पर न्यायालयों के सूचना एवं संचार प्रौद्योगिकी को सक्षम बना कर भारतीय न्यायपालिका के रूपांतरण की परिदृष्टि से अवधारित 
की गई थी . ई - न्यायालय समेकित मिशन रीति परियोजना , देश के उच्च न्यायालयों एवं जिला / अधीनस्थ न्यायालयों में क्रियान्वित की जा रही 
राष्ट्रीय ई - गवर्नेस परियोजनाओं में से एक है . ई - न्यायालय परियोजना का उद्देश्य देश में जिला एवं अधीनस्थ न्यायालयों के सार्वभौमिक 
कम्प्यूटरीकरण द्वारा मुवक्किलों , अधिवक्ताओं एवं न्यायपालिका को अभिहित सेवाओं को प्रदान करना एवं न्याय प्रक्रिया की सूचना एवं संचार 
सक्षमता की वृद्धि है . 


४ . मध्यप्रदेश के जिला न्यायालयों में ई - न्यायालय समेकित मिशन रीति परियोजना के अधीन डिजिटीकरण प्रक्रिया जारी है और भविष्य 
में कागज रहित न्यायालय बनाने की स्कीम है . चूंकि न्यायालयों द्वारा पारित निर्णय एवं आदेश को सिविल प्रक्रिया संहिता , १ ९ ०८ के आदेश 
२० के नियम ३ के अनुसार न्यायाधीश द्वारा हस्तकृत हस्ताक्षर किया जाना अपेक्षित है और वर्तमान में डिजिटल हस्ताक्षर द्वारा निर्णय पर 
अधिप्रमाणन / हस्ताक्षर का कोई ऐसा उपबंध नहीं है , यदि यह विधि द्वारा अधिप्रमाणित नहीं किया जाता है , तो इसका कोई महत्व नहीं होगा . 


उपरोक्त दृष्टिकोण से और विचारण में विलम्ब को रोकने के आशय से तथा न्यायालय के समय की बचत करने हेतु , मध्यप्रदेश 
राज्य को लागू हुए रूप में सिविल प्रक्रिया संहिता , १ ९ ०८ के आदेश १८ के नियम ४ को संशोधित करने तथा नियम ४ - क को अंत : स्थापित 
करने तथा डिजिटल हस्ताक्षर द्वारा निर्णय पर अधिप्रमाणन / हस्ताक्षर के संबंध में आगे की परेशानियों से बचने के लिए नए आदेश २० - ख 
को अंत : स्थापित करने की आवश्यकता अनुभव की गई है . 
६. अत : यह विधेयक प्रस्तुत है . 

डॉ . नरोत्तम मिश्र 
तारीख १४ सितम्बर , २०२० . 

भारसाधक सदस्य . 


भोपाल : 

मध्यप्रदेश राजपत्र , दिनांक 24 फरवरी 2021 


प्रत्यायोजित विधि निर्माण के संबंध में ज्ञापन 


प्रस्तावित विधेयक के खण्ड -३ द्वारा सिविल प्रक्रिया संहिता , १ ९ ०८ ( १ ९ ०८ का अधिनियम संख्यांक ५ ) की प्रथम अनुसूची में 
अंत : स्थापन किए जाने वाले आदेश २० - ख के नियम १ में ऐसा आदेश , निर्णय डिक्री न्यायाधीश द्वारा किए गए इलेक्ट्रानिक हस्ताक्षर के 
माध्यम से किए जाने हेतु नियम विहित किये जाने संबंधी विधायनी शक्तियां उच्च न्यायालय को प्रत्यायोजित की गई है . 


ए . पी . सिंह 
प्रमुख सचिव , 


मध्यप्रदेश विधान सभा . 


नियंत्रक , शासकीय मुद्रण तथा लेखन सामग्री , मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित -2021 


